

# हैदराबाद मेट्रो रेल के कॉरिडोर-3 की हुई जाँच



हैदराबाद, 25 अप्रैल-(चन्द्रभान आर.) हैदराबाद मेट्रो रेल के कॉरिडोर-3 (नागोल-रायदुर्ग) चिलकलगुड़ा, सिकंदराबाद से बेगमपेट के कार्य की जाँच कर अधिकारियों ने संतोष व्यक्त किया।

आज यहाँ जारी प्रेस विज्ञप्ति के अनुसार, हैदराबाद मेट्रो रेल के प्रबंध-निदेशक एनवीएस रेड्डी सहित अन्य एलएंडटी एमआरएचएल के वरिष्ठ इंजीनियरों ने चिलकलगुड़ा से बेगमपेट के कॉरिडोर-3 के कार्यों की प्रगति का जायजा लिया और संतोष प्रकट

किया। एनवीएस रेड्डी ने एचएमआरएल के मुख्य इंजीनियर (रेलवे) मुन्ना कुमार को दक्षिण मध्य रेलवे के अधिकारियों से सम्पर्क कर अस्थाई रूप से चिलकलगुड़ा में खाली एक एकड़ की भूमि को लॉज पर लेने की सलाह दी। उन्होंने कहा कि भूमि प्राप्त होने के बाद यहाँ पर मेट्रो रेल के स्टील ब्रिज की सामग्री को नोएडा स्थित फैक्ट्री से मँगवा कर रखा जा सकेगा। चिलकलगुड़ा के पश्चात अधिकारियों ने पैराडाइज, रसूलपुरा

और प्रकाश नगर मेट्रो स्टेशनों की जाँच की। साथ ही बेगमपेट के रेल ओवर ब्रिज के बारे में चर्चा की। उन्होंने पोस्टल अधिकारियों से बेगमपेट डाक खाने के पास स्थित खाली भूमि को मेट्रो पिल्लर और संसाधन को रखने का आग्रह किया।

अवसर पर प्रॉजेक्ट डायरेक्टर एलएंडटी एमआरएचएल एम.पी. नायडू, एचएमआरएल के मुख्य अभियंता मोहम्मद जियाउद्दीन व अन्य अधिकारी उपस्थित थे।